

ہماری اخلاقی پسندی

کے اسباب اور اس کا علاج

ڈاکٹر فضل الرحمن

آج کل اس ملک میں جس شخص کو دیکھو، وہ پریشان معلوم ہوتا ہے۔ چاہے وہ چھوٹا ہو یا بڑا، چڑاسی ہو یا بڑا افسر۔ تاجر ہو یا صنعت کار وہ کسی پیشہ میں بھی ہو آپ اسے پریشانی کی شکایت کرتا پائیں گے۔ اس پریشانی کی تھی میں دراصل اقتصادی اسباب نہیں بلکہ اخلاقی اسباب ہیں۔ جہاں تک اقتصادی حالت کا تعلق ہے، کوئی شخص اس بات سے انکار نہیں کر سکتا کہ اب یہ اس حالت سے بدرجما بہتر ہے، جس میں مسلمان بالعموم تقسیم کے وقت تھے۔ یہاں یہ سوال پیدا ہوتا ہے کہ پریشانی کیوں ہے؟ اور پرا گندگی کس لئے ہے؟

اس اخلاقی پرا گندگی کے، جس میں سب چھوٹے بڑے مبتلا نظر آئے ہیں، کچھ اسباب تو عارضی ہیں۔ جس وقت پاکستان بنا تھا، چند افراد کو چھوڑ کر جو زرعی دولت کے مالک تھے، باقی سب نسبتاً غربت میں مساوی تھے اور سماجی سطح کے لحاظ سے بھی سب برابر تھے۔ نہ کوئی یہاں کروڑ پتی صنعت کار تھا اور نہ یہ کران دولت کے مالک تاجر۔ یہ سب پاکستان کے بعد کی اقتصادی ترقی کا نتیجہ ہے۔ اسی طرح یہاں نہ کوئی صدر رہا تھا۔ نہ اتنی بڑی تعداد میں وزیر اور نہ اعلیٰ درجہ کے افسر تھے۔ غرضیکہ بہت حد تک کلی مساوات تھی۔ ظاہر ہے پاکستان بننے کے بعد یہاں بڑ سر برہ ملکت بھی کسی کو ہونا تھا۔ اور ایک معتدله تعداد میں وزیر اور افسر بھی ہونی تھی اور تاجر اور صنعت کار بھی بہتھوں کو بنا تھا۔ اس طرح اقتصادی ترقی اور تشکیل حکومت کے ساتھ ساتھ سماجی سطحیں پیدا ہو گئیں جن کا پیدا ہونا لازمی تھا اور جن کا پر ہونا ضروری ہے۔

حقیقت یہ ہے کہ جو لوگ حالات کے تحت یا حسن اتفاق یا ان میدانوں میں پیش رو بنے اب وہ ان لوگوں کے محسود ہیں جو ان سے ذرا بیچھے یا بہت بیچھے رہ گئے ہیں ۔ لیکن آئندہ چند سالوں میں جب یہ سماجی مطہیوں پر ہو جائیں گی اور سماجی عروج کے راستے بھی متعین ہو جائیں گے تو یہ شکایت باقی نہ رہے گی اور پاکستان کی اور ترقی پذیر ملکوں کی طرح یہ خصوصیت پائیدار اور مستحکم سماجی نظام میں تبدیل ہو جائیے گی لیکن اس مسئلے پر ذرا زیادہ غور کرنے سے ایسا معلوم ہوتا ہے کہ ہماری اخلاقی پریشانیاں صرف اسی نوعیت تک محدود نہیں ہیں جو اوپر بیان ہو چکی ہے، بلکہ ہمارے معاشرے کے اندر کچھ دور رس اسباب ایسے بھی موجود ہیں جن کے ساتھ ہمارے معاشرے کا اخلاقی انحطاط وابستہ نظر آتا ہے ۔ حقیقت یہ ہے کہ باوجود اسلام کے اور باوجود قرآن و سنت کی تعلیم کے نہ ہمارے معاشرے میں عمل اور ثمرہ عمل کے درمیان کوئی مشتبہ رشتہ قائم ہو سکا، نہ کمائی اور محنت کے درمیان ہم کوئی مستحکم نسبت قائم کر سکتے ہیں ۔ ہمارے معاشرے میں ایک طرف تو اکثریت عوام کی تھی، جو باوجود کام کرنے کے افلas، بھوک، جہالت اور مرض کا دائمی شکار رہے اور دوسری طرف چند افراد تھے جن کے پاس زر غیر مکسوپ کی فراوانی تھی ۔

افلاس اور بھوک اخلاقی امر ارض کی جڑ ہے ۔ رسول اکرم صلی اللہ علیہ وسلم نے فرمایا: ”کاد النقران یکون کفرآ“، یعنی افلاس انسان کو کفر کے قریب پہنچا دیتا ہے ۔ افلاس ہی انسان کو طرح طرح کی بد دیانتی سکھاتا ہے، مادی بد دیانتی بھی اور علمی اور ذہنی بد دیانتی بھی ۔ اور علمی اور ذہنی بد دیانتی جو ہمارے معاشرے میں مادی بد دیانتی سے کس طرح سے کم نہیں، ایک ایسا مرض ہے جس کو منافقت کہتے ہیں ۔ اس منافقت اور دوغله بن ہی کا نتیجہ ہے کہ ہم ایک رائے ذہن میں تو رکھتے ہیں لیکن اس کا اظہار زبان سے نہیں کرتے بلکہ لوگوں کے خوف سے اس کی خد کا اظہار کرتے ہیں ۔ اور یہ بھی ہماری بد دیانتی اور منافقت کا ایک مظہر ہے جو ہمارے ہاں عمل اور ثمرہ عمل کے درمیان عدم نسبت سے پیدا ہوا کہ بیٹھاً ایک شخص ظاہر بڑا نمازی ہے اور مسجد میں وعظ سے متاثر ہو کر وہ

رو بھی دیتا ہے لیکن اپنی دوکان پر جا کر لکڑی کا رنگ کیا ہوا براہدہ ہلدی
یا مرج میں ملا کر فروخت کر دینا ہے -

امن مرخص کے بہت سے عوامل اور اسباب ہیں۔ مثلاً ایک پچھلی چند
صدیوں میں ہماری سیاست کا عدم استحکام - اور اس کی ذمہ داری بڑی حد تک
ہماری دینی قیادت پر بھی عائد ہوتی ہے۔ عمل اور ثمرہ عمل کے دریابان
ایک مشتب اور مستحکم رشتہ پیدا کرنا اولاً اور بالذات ہماری دینی قیادت کا
فرض تھا لیکن افسوس ہے کہ ہماری دینی قیادت ابھی چند صدیوں سے مخصوص رسمی
ہو کر رہ گئی۔ ذرا غور فرمائیے۔ یہ حضرات اس بات پر تو اصرار فرماتے
رہے کہ اسلام میں جوا اور سود حرام ہیں اس لئے کہ جوا اور سود وغیرہ ایک
ایسی ذہنیت کی پرورش کرتی ہیں جو کچھ کام کئے بغیر فائدہ حاصل کرنا
چاہتی ہے، لیکن انہوں نے اس پر کبھی غور نہ کیا کہ ہمارے پورے
معاشرے میں جو زر غیر مکسوب ہے، اس کا کیا حکم ہے؟ قرآن کریم اور
سنن نبوی کا اگر بغور مطالعہ کیا جائے تو یہ بات بخوبی ظاہر ہو جائے گی
کہ اسلام نے روز اول ہی سے جہاں توحید باری کا اعلان کیا، وہیں اجتماعی
اور اقتصادی عدل کا بھی اعلان کیا اور اس پر بہت زور دیا۔

ہوا یہ کہ اس طرح کے اصطلاحی اور رسمی اسلام کی وجہ سے رآن کریم
کی حقیقی اخلاقی تعلیم ہمارے ہاتھ سے جاتی رہی قرآن کریم کا بنیادی اخلاقی
تصور "تقویٰ" کا تصور ہے۔ قرآن دراصل ایک ایسی شخصیت کی تعمیر کرنا
چاہتا ہے، جو "تقویٰ" کی حامل ہو۔ اپنے اور نواہی جگہ بہ جگہ
ہیان فرمانے کے بعد قرآن کریم فرماتا ہے کہ یہ چیزیں تمہارے اندر "تقویٰ"
پیدا کریں گی۔ لیکن "تقویٰ" کیا ہے؟ اگر آپ تمام قرآنی نصوص کا
مطالعہ کریں اور سنن نبوی صلیعہ کو غور سے دیکھیں گے تو ان سے "تقویٰ"
کی مندرجہ ذیل تعریف نکلتی ہے: ہر شخص خواہ وہ زندگی کے کس مقام
میں ہو، اپنے ہر کام میں جو اس کے سامنے ہے، اس طرح فرض شناسی اور
ذمہ داری سے کام لے کہ اپنے باہر ایک فیصلہ کا معیار (Standard of judge
ment) تسلیم کرے، انسان کسی حالت میں بھی اپنے کردار کی راستی کا معیار
خود نہیں ہو سکتا۔

اس نفسی کیفیت سے انسان کے اندر خوف کی وہ حالت پیدا ہوتی ہے جسے ”الله کا ڈر“ کہتے ہیں - اور جو لفظ ”تفوی“ کے معنی لئے جائز ہیں - ورنہ ڈر تو دنیا میں کئی قسم کے ہیں۔ انسانوں کو چور کا ڈر ہوتا ہے - چوروں کو پولیس کا ڈر ہوتا ہے - لوگوں کو درندوں کا ڈر ہوتا ہے - بچوں کو مان باپ کا ڈر ہوتا ہے - اور میکوم کو حاکم کا ڈر ہوتا ہے - رسول اکرم صلی اللہ علیہ وسلم کا ارشاد ہے کہ تم میں سے ہر ایک شخص راعی (یعنی ذمہ دار) ہے اور ہر ایک سے اپنی رعیت کے متعلق سوال کیا جائیگا۔ اگر حاکم ہے تو اس سے اپنے میکوم سے متعلق سوال کیا جائے گا کہ وہ کہاں تک اس کی ذمہ داری سے عمدہ برا ہوا - خاوند سے یہوی بچوں کے متعلق سوال کیا جائے گا اور یہوی سے گھوڑی ذمہ داریوں کے متعلق پوچھا جائے گا - یہ ہے در اصل ”تفوی“ کا مفہوم - اور امر بالمعروف اور نہیں عن المنکر کی غرض و غایت اس احساس ذمہ داری کو پیدا کرنا اور اس کی افراش کرنا ہے۔

ہمارے نزدیک شخص حکومت کے ادارے چاہے وہ قانون کے ادارے ہوں یا انتظامی نظم و نسق کے ادارے ، اس قسم کی اخلاقی شخصیت کی تعمیر نہیں کر سکتے - البتہ وہ اس کے لئے فضا اور وسائل ضرور مہیا کر سکتے ہیں - اس کی وجہ یہ ہے کہ اخلاقی شخصیت کی تعمیر کے لئے شخصی تعلق درکار ہے اور حکومت کے ادارے کسی صورت میں شخصی تعلق فراہم نہیں کر سکتے - اس سلسلے میں ایک عام غلط فہمی جو ہمارے ہاں تقریباً قومی مرض کی صورت اختیار کر چکی ہے ، یہ ہے کہ ہم سمجھتے ہیں کہ اگر حکومت قوانین بنادے گی تو سب اخلاق ٹھیک ہو جائیں گے - لیکن واقعہ یہ ہے کہ مثلاً رشوت کے متعلق قوانین موجود ہیں لیکن باوجود ان قوانین کے رشوت وسیع پیمانے پر لی جاتی ہے - ہمارے خیال میں اخلاقی شخصیت کی تعمیر ان چار اداروں کے تعاون سے ممکن ہے - اور اس کے بغیر وہ مستحکم نہیں ہو سکتی - یہ چار ادارے مندرجہ ذیل ہیں :-

(۱) سب سے پہلا اور اہم ادارہ لا محالة و الدین کی تربیت اور گھر کا ماحول ہے - اس کا بدل صحیح معنوں میں دوسری چیز نہیں ہو سکتی -

(۲) دوسرا ادارہ مدرسے اور اسکول ہیں - جن کا فرض صرف تعلیم دینا نہیں بلکہ اصلاح تربیت کرنا اور شخصیت کی اخلاقی اور ذہنی دونوں قوتون کو بیدار کرنا ہے -

(۳) تیسرا اتنا ہی اہم ادارہ ہماری دینی قیادت ہے - ہمارے آئمہ اور دینی قائدین کا فرض ہے کہ وہ مقامی لوگوں کی اخلاقی مشکلات اور مسائل کا سنجیدگی سے مطالعہ کریں اور ان کا حل تلاش کریں -

مثال کے طور پر آپ کے محلہ میں لوگ چوریاں زیادہ کیوں کرتے ہیں؟ بدکاریاں کیوں ہوتی ہیں؟ طلاقوں کی کیا وجہ ہے؟ اور قتل کیوں ہوتے ہیں؟ ان تمام مسائل کے اخلاقی پہلوؤں کا غور سے مطالعہ کرنا اور حقیقی واقعات کو پیش نظر رکھ کر ان معاملوں کو سلجهانے میں مدد دینا، یہ ہے دینی وہنمائی اور تربیت کی جان - لیکن آج ہم اپنے گرد و پیش کیا دیکھتے ہیں؟ ہمارے بیشتر آئمہ اور علماء اگر وعظ کریں گے تو اس کا اکثر حصہ سیاسی ہوگا - اور اس میں اخلاقی پہلوؤں کی تلقین کا کہیں نام و نشان نہ ہو گا - اور اگر کہیں بالفرض کوئی اخلاقی مسئلہ بیان بھی کر دیا تو وہ بھی بالکل عام طرز پر اور دور دراز کے قصے اور کہانیاں سنا سنا کر - یہ نہیں کہ وہ اپنے محلے اور گرد و پیش کے واقعی اور حقیقی اخلاقی مشکلات کو اپنا موضوع بنائیں - زیادہ تر یہ حضرات اپنا فرض صرف نماز، نکاح یا نماز جنازہ پڑھا دینا یا سیاست گری میں مشغول رہنے کو ہی سمجھتے ہیں - حالانکہ رسول اکرم صلی اللہ علیہ وسلم نے فرمایا ہے : "الدین نصح" یعنی دین در اصل لوگوں سے بھلانی کرنے کا نام ہے جو ایک مشتب اور فعال تصور ہے اور عمل چاہتا ہے - صرف باتیں نہیں -

(۴) چوتھا ادارہ جس کا تعلق ماحولی اور مقامی اخلاقی تربیت سے ہے، وہ بنیادی جمہوریت ہے اور یہ بے انتہا اہم ہے اور اس کی حیثیت ملی تعہیب کے لئے سنگ اساس کی ہے - اس سے پوری قوم کی زندگی کا ڈھانچہ درست ہو گا کیا ہی اچھا ہو اگر ابتدائی تعلیم کے ادارے یعنی پرائمری اسکول بنیادی

جمهوریتوں کے سپرد کر دئیے جائیں اور مقامی مسجد کے امام صاحب اور بنیادی جمهوریتوں کے ارکان اپس میں مل جل کر کام کریں تاکہ اسکوں مسجد اور بنیادی جمهوریت ایک عضوی وحدت (organic unity) کے طور پر اخلاقی اور سماجی مسائل کے حل میں موثر ثابت ہو سکیں۔ اس تعاون کے بغیر یہ بنیاد ٹھوس اور مستحکم نہیں ہو سکتی۔ ہمیں معلوم ہے کہ بنیادی جمهوریتوں کے بعض ارکان کے خلاف بہت آوازیں اٹھ رہی ہیں یہ کہ بڑی بد عنوانیاں کرتے ہیں اور ان میں یہ اکثر غیز ذمہ دار لوگ ہیں۔ ہم یہ نہیں کہتے کہ بنیادی جمهوریتوں کے سب لوگ پاک صاف ہیں لیکن ہمیں اس سے ہرگز اتفاق نہیں کہ بنیادی جمهوریتوں سے ذمہ داریاں واپس لے لی جائیں۔ ہمارے نزدیک کسی شخص کو ذمہ دار بنانے کا ایک ہی طریقہ ہے اور وہ یہ کہ اس کو ذمہ داری سونپ دی جائے۔ نہ یہ کہ اس سے ذمہ داری واپس لے لی جائے۔ ہمارے نزدیک بنیادی جمهوریتوں کا نظام اس ملک کی تعمیر میں ایک اساسی اینٹ کی حیثیت رکھتا ہے اور یہ فرائض جو اوپر بیان ہوئے ہیں، بنیادی جمهوریتوں کے ذریعہ ہی حقیقی معنوں میں پورے ہو سکتے ہیں۔